

## سلسلہ خطبات جمعہ

شیخ الحدیث حضرت مولانا حافظ انوار الحق صاحب  
ضبط و ترتیب: مولانا حافظ سلمان الحق حقانی

# ظلم اور زیادتی سے اجتناب قرآن و حدیث کی روشنی میں

نحمدہ و نصلی علی رسولہ الکریم اما بعد فاعوذ باللہ من الشیطین الرجیم بسم

اللہ الرَّحْمَنِ الرَّحِیْمِ لَعْنَةُ اللَّهِ عَلَى الظَّالِمِینَ (الاعراف: ۴۴)

”اللہ تعالیٰ لعنت فرماتا ہے ظلم کرنے والوں پر“

وقال فی مقام آخر وَاللَّهُ لَا يُحِبُّ الظَّالِمِینَ (آل عمران: ۷۵)

دوسرے مقام پر فرماتا ہے، ”اللہ تعالیٰ ظلم کرنے والوں کو پسند نہیں فرماتا۔“

عن عبیدالله بن مقصوم قال سمعت جابر ابن عبد الله يقول قال رسول الله

صلی اللہ علیہ وسلم اتقوا الظلم فان الظلم ظلمات يوم القيمة، واتقوا الشح

فان الشح اهلك من كان قبلكم وحملهم على ان سفكوا الدماء واستحلوا

محارهم (رواه احمد)

”حضرت مقصوم فرماتے ہے میں نے حضرت جابر گویہ فرماتے تھا ہے کہ نبی کریمؐ نے ارشاد فرمایا، ظلم

سے بچو بلا شہر ظلم قیامت کے دن اندر ہیروں کی صورت میں سامنے آئے گا اور بھل سے بچو بلا شہر بھل

نے تم سے پہلے لوگوں کو ہلاک کر دیا اور اس بات پر آمادہ کر دیا کہ وہ آپس میں خون بھائیں۔“

## ظلم کے درجات و اقسام

میرے محترم دوستو! میں نے آپ کے سامنے حضور اقدس صلی اللہ علیہ وسلم کی یہ حدیث شریف ذکر کی جسمیں  
دو باتوں سے منع کیا گیا ہے ظلم سے اور بھل سے جہاں تک پہلی بات کا تعلق ہے تو اسکے بارے قرآن کریم  
میں جا بجا تنبیہ فرمائی گئی ہے۔ ظلم کے معنی ہمارے علماء کرام کتابوں میں یوں بیان کرتے ہیں وضع کل  
شئی فی غیر محلہ یعنی کسی چیز کو بے محل رکھنا۔ لہذا ظلم کے بھی مختلف اقسام اور درجات ہیں انسان کا انسان

کیسا تھے ظلم، انسان کا حیوان کے ساتھ ظلم پھر انسانوں کے اندر ظلم کے مختلف درجات ہیں، مثلاً انسان کے اپنے ماں باپ کیسا تھے زیادتی اور ظلم، باپ کا بیٹے کے ساتھ نہ انصافی کرنا، بھائی کا بھائی کیسا تھے ظلم اس کی حق تلفی کرنا بہن کا حق مارنا یہ سارے ظلم کے درجات اور اقسام ہیں۔ اگر کوئی تاجر اپنے کاروبار کے بارے میں جھوٹ بولے، گاہک کو دھوکا دے فتیمیں کھا کر سامان فروخت کرے تو یہ بھی ظلم ہے۔ کوئی مزدور اگر کام چور ہو تو بھی ظلم۔ ملازم اگر ڈیوٹی کے دوران وقت کی پابندی نہ کرتا ہو تو وہ بھی ظلم ہے۔

بہر حال آج کل ظلم اتنا عام ہے کہ جسکی کوئی مثال ہے ہی نہیں۔ قرآن کریم نے سب سے بڑا ظالم خداوند قدوس پر بہتان اور افتراء کرنے والے کو بتایا ہے فرمایا:

وَمَنْ أَظْلَمُ مِمَّنْ افْتَرَى عَلَى اللَّهِ الْكَذِبَ (الصف: ۷)

”اللَّهُ تَعَالَىٰ پر افتراء پر دادا زیادہ ظالم کوئی نہیں۔“

اور فرمایا: وَمَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ فِيهَا أَسْمُهُ وَسَعَىٰ فِيٍ خَرَكَاهَا (البقرة: ۱۱۴)

”اس شخص سے زیادہ ظالم کوئی نہیں جو اللہ تعالیٰ کے مسجدوں سے لوگوں کو منع کرتے ہیں تاکہ اسکے

اندر خدا کی یاد نہ کریں اور اسکے دیران کرانے کی سعی اور کوشش کرتا ہو۔“

### ظلم کی تشبیہ اندھیروں سے

بہر حال اس حدیث مذکور میں نبی کریمؐ نے ظلم کو قیامت کے دن اندھیروں کی صورت میں بتا دیا اندھیروں سے مراد جہنم کی اندھیریاں ہیں۔ لہذا ہمیں چاہئے کہ ہم کسی بھی جاندار پر ظلم نہ کریں اسکے طاقت کے موافق اس پر بارلا دا جائے، یہ ریڑھی بان لوگ گھوڑوں پر طاقت سے زیادہ بوجھ لاد کر ان کے ساتھ ظلم اور زیادتی کر رہے ہیں۔

### اونٹ کی شکایت

چنانچہ امام احمد اور حاکم نے مند میں عبد اللہ بن جعفر سے روایت نقل کی ہے کہ ایک دفعہ نبی کریمؐ ایک انصاری کے باغ میں تشریف لے گئے تو دیکھا کہ باغ میں ایک اونٹ ہے اور وہ اونٹ آپ صلی اللہ علیہ وسلم کو دیکھ کر رونے لگا تو آپؐ نے اونٹ کے کوہاں پر دست شفقت پھیرا اور وہ چپ ہو گیا پھر حضور اقدس صلی اللہ علیہ وسلم نے فرمایا کہ اس اونٹ کا مالک کون ہے؟ تو ایک انصاری جو آپ صلی اللہ علیہ وسلم کی خدمت میں حاضر ہوا آپ صلی اللہ علیہ وسلم نے اس انصاری سے فرمایا کہ تمہیں اس چوپائے کے بارے میں جسکا اللہ تعالیٰ نے تمہیں مالک بنایا ہے۔ خدا کا خوف نہیں؟ کیونکہ اس نے مجھ سے شکایت کی ہے کہ تم اس کو بھوکار کھتے ہو اور اس سے مسلسل کام لیتے ہو، آپ لوگوں نے سنایا کہ آپ صلی اللہ علیہ وسلم سے ایک اونٹ نے شکایت کی اس

زیادتی اور ظلم کا کہ میرا مالک مجھے بھوکار کھتا ہے اور مجھ سے مسلسل کام لے رہا ہے، مطلب کہ ذرا اس کو آرام بھی دینا چاہئے اور دوسرا بات یہ کہ اسکا کھانا چارہ وغیرہ بھی نا کافی تھا۔ حضور صلی اللہ علیہ وسلم تو ہر چیز پر شفیق اور مہربان تھے، لہذا آپ نے اس اونٹ کی شکایت سنی اور اس کے مالک کو اس زیادتی پر تنبیہ فرمائی۔

### ظلم کی حرمت

ظلم اور زیادتی کے بارے میں بات چل رہی ہے اتر غیب الترہیب میں حضرت ابوذر گرفتار ماتے ہیں:

عن ابی ذرؓ عن النبی صلی اللہ علیہ وسلم قال سمع عن اللہ تبارک و تعالیٰ قال:  
یا عبادی انبی حرمت الظلم علی نفسی و جعلته رمحرا مابینکم فلا تظلموا یا  
عبادی انکم الذین تخططون باللیل والنهار وانا اغفرالذنوب ولا أبالي  
فاستغفرانی اغفرلکم یا عبادی کم جائع الا من اطعمه فاستطعمونی اطعمکم  
کلکم عار الا من کسوته .....الخ

”حضرت ابوذرؓ سے روایت ہے کہ بنی کریم صلی اللہ علیہ وسلم نے اللہ تعالیٰ کی طرف سے یہ بیان فرمایا کہ اللہ تعالیٰ فرماتے ہیں کہ اے میرے بندو! میں نے اپنے اوپر ظلم کو حرام کر لیا ہے اور ایک دوسرے پر ظلم تمہارے درمیان بھی حرام کر دیا ہے لہذا تم آپس میں ظلم نہ کرو۔ اے میرے بندو! بلاشبہ تم رات دن خطا میں کرتے رہو اور میں گناہوں کو بخش سکتا ہوں اور مجھے کوئی پرواہ نہیں لہذا تم مجھ سے مغفرت چاہو میں تم کو بخش دوں گا۔ اے میرے بندو! تم سب کے سب بھوکے ہو سوائے ان کے جن کو میں کھلا دوں۔ لہذا تم مجھ سے کھانے کو مانگو میں تم کو کھانے کے لئے دوں گا تم سب نگئے ہو سوائے انکے جن کو میں پہنچا دوں لہذا تم مجھ سے پہنچنے کیلئے طلب کرو میں تم کو پہنچنے کو دوں گا۔“

محترم سامعین! حدیث تو بہت طویل ہے لیکن میں نے مختصر الفاظ میں ذکر کی، جسمیں اہم شے اور موضوع کے بالکل مطابق ظلم کا ذکر کرنا ہے۔ اللہ تعالیٰ فرماتے ہیں کہ میں نے ظلم کو اپنے اوپر حرام کر لیا ہے یعنی جو شخص جیسا عمل کرے گا اسکا اسی طرح بچھل پائے گا۔ قبر حشر اور پل صراط پر جن لوگوں کو جہنم کی سزا ملے گی وہ ان کے اعمال کے بد لے ملے گی غیر مستحق کو اللہ تعالیٰ کبھی بھی سزا نہ دے گا۔ قرآن کریم میں بار بار فرمایا ہے کہ ہر شخص کو اس کے عمل کا پدھر میں ملے گا جو کچھ دنیا میں کیا تھا سب وہاں موجود پائے گا۔ اور اس کے موافق عذاب و ثواب ملے گا ووجہاً ما عملو حاضراً اور جو عمل کرتے ہوں گے سب کو حاضر پائے گا اور ارشاد باری ہے: إِنَّ اللَّهَ لَا يَظْلِمُ مِنْ قَاتَلَ ذَرَّةً (النساء: ۴۰)

”اللہ تعالیٰ ایک رتی برابر بھی ظلم نہیں کرتا“

وَمَا اللَّهُ بِرِيدُ ظُلْمًا لِّلْعَلَّيْنِ (آل عمران: ۱۰۸)

”خلوق کے لئے اللہ تعالیٰ ظلم کا ارادہ نہیں رکھتے۔“

ذلک بما قدامت يداك وان الله ليس لظلام للعبيد

”یہاں وجہ سے کہ جو تمہارے ہاتھوں نے آگے بھیجا ہے اور اللہ تعالیٰ اپنے بندوں پر ظلم کرنے والا نہیں۔“

وَلَا يُظْلِمُونَ فَتَبَلًا (النساء: ۴۹) ”اور ان پر ذرہ برابر بھی ظلم نہیں کیا جائے گا۔“

پھر اللہ تعالیٰ نے اس اعلان کے بعد فرمایا ہے کہ

وَجَعَلْنَا بَيْنَهُمْ مَوْبِقًا (الکھف: ۵۲)

”اور میں نے ایک دوسرے پر ظلم تھا رے درمیان بھی حرام کر دیا ہے۔“

لہذا تم آپس میں ظلم نہ کرو کیونکہ انسان دنیا میں اللہ کا خلیفہ ہے اور زمین پر اسکا نائب ہے۔ آسمیں رحم اور عدل ہونا چاہیے ظلم اور بے انصافی سے ہمیشہ دور رہنا چاہئے جس ذات پاک کی اس کو خلافت ملی ہے اسکی صفت رحم و عدل کو اختیار کرنا چاہیے۔

قریبی رشتہ داروں کے باہمی مظالم

محترم سامعین: میں عرض کر رہا تھا کہ ظلم قیامت کے دن اندر ہیریاں ہیں، آج کل باپ ظالم ہے، بیٹی کو وہ حق نہیں دیتا جو اسے قرآن نے دیا۔ ہم پڑھانوں میں بعض بیٹیوں کو حصہ دینے کا رواج ہی نہیں الا انہیں چوپائیوں کی مانند فروخت کر کے ساری رقم ہڑپ کر جاتے ہیں حالانکہ بخاری شریف کی روایت میں یہ الفاظ آتے ہیں کہ من باع حُرا .....الخ یعنی جس نے کسی حُر آزاد انسان کو فروخت کر دیا، تو اللہ خود اسکا حساب کتاب کریں گے فرشتوں کے لئے اسے نہیں چھوڑیں گے، کتنی بڑی بات ہے کہ اللہ خود حساب لینے کا اور جس کا اللہ حساب کرے وہ نہیں سکتا۔ اسے سزا ضرور ملے گی، آج کل ماں باپ دونوں ظالم ہیں کیونکہ نچے ساری ساری رات ٹی وی چینلو، فیس بک وغیرہ میں مشغول رہتے ہیں اور پھر صبح کو سو جاتے ہیں ماں باپ انہیں نماز کیلئے نہیں جگاتے اس لئے یہ اپنی اولاد پر ظلم کر رہے ہیں اس غفلت کی سزا اولاد کو ملے گی لیکن ساتھ ساتھ ماں باپ کو بھی ملے گی۔ ساری رات جھاگتا رہا اور صبح کو سورہ، یہ کتوں کی نیند ہے۔ اس وقت اللہ کے بندے نہیں کتنے سو جاتے ہیں۔ بہت افسوس کی بات ہے صبح کی نماز میں پانچ چھ بندے ہوتے ہیں اذان کی آواز سُن کر مسجد میں نہ آنے والا بندہ بھی ظالم ہے۔ بلا اذر مسجد کو نہ آئے تو اس نے اپنے اوپر ظلم کیا۔ پہلے زمانے

میں ہرگھر سے صحیح تلاوت کلام پاک کی آواز آ رہی ہوتی تھی بوڑھے جوان مرد و عورت قرآن پاک پڑھتے رہتے اور آج کل صحیح سورے سب سے پہلے فی وی آن کی جاتی ہے۔ فیں بک لگادیا جاتا ہے کہ دیکھوں کیا پیغامات اور مسیح ہر آئے ہیں۔ اللہ ہم سب کو ظلم کرنے سے بچائیں نہ تو خود ظالم بنیں نہ کسی ظالم کے شکنجے میں آئیں اور پوری دنیا کے مظلوم مسلمانوں کی مدد کریں۔

### مسلمانوں پر خونچکاں مظالم

غرض دنیا کے سارے انسان ظالم بنے ہوئے ہیں پوری دنیا گلوبل ٹیچ ہے یعنی گویا ساری دنیا آج کل ایک چھوٹے سے گاؤں کی مانند ہے مشرق میں جو کچھ ہورہا ہے مغرب میں رہنے والے سب کچھ اپنی آنکھوں سے دیکھتے اور سنتے رہتے ہیں۔ ظلم اور بربریت کی نئی نئی شکلیں سامنے آ رہی ہیں۔ کہیں انسان جانوروں کی طرح ذبح ہو رہے ہیں خصوصاً مسلمان، کہیں پڑیزی کڑبوں سے چھلنی کئے جا رہے ہیں۔ کہیں آگ و خون میں نہلاۓ جارہے ہیں، آپ لوگ روزانہ دل سوز مناظر فی وی، اخبار، فیں بک وغیرہ ذراائع ابلاغ پر ملاحظہ کرتے رہتے ہوں۔

فلسطین میں کئی دہائیوں سے مسلمانوں پر مظالم کے پھاڑٹوٹ پڑے ہیں، اس طرح افغانستان، کشمیر، عراق، شام وغیرہ میں جو کچھ ہو رہا ہے یہ ظالم طاقتوں کی ظلم اور مظلومین کی صبر و تحمل کی انتہا ہے۔ ظلم، ظالم اور مظلومین کی یہ داستان بہت طویل ہے لیکن ہم مسلمان ہیں ہمارا ایمان ہے کہ ایک دن ضرور بالضرور اللہ کی مدد اور نصرت آ کر رہے گی ورنہ قیامت کے دن تو پتہ چلے گا کہ کون کدھر جا رہے ہیں۔

**وَسَيَعْلَمُ الَّذِينَ ظَلَمُوا أَيَّ مُنْقَلِبٍ يَنْتَلِبُونَ** (الشعراء: ۲۲۷) **مَا لِلظَّالِمِينَ مِنْ حَمِيمٍ وَلَا شَفِيعٌ يُطَاعُ**  
[المومن: ۱۸] اس دن یعنی قیامت کے روز ظالم کا کوئی بھی دوست اور شفاعت کرانے والا نہیں ہو گا۔

**وَيَوْمَ يَعَضُّ الظَّالِمُ عَلَى يَدَيْهِ يَقُولُ يَلِيقَتِي اتَّخَذْتُ مَعَ الرَّسُولِ سَبِيلًا** (الفرقان: ۲۷)  
”اور جس دن ظالم لوگ اپنے ہاتھوں کو کھارہ ہو گے اور کہیں گے کہ کاش! ہم حضورؐ کی اتباع کرتے“  
یعنی ایمان لے آتے اور اعمال صالحہ کرتے، اسی طرح بیسوں آیات میں ظالم کا انعام ذکر فرمایا کہ ظلم سے دامن بچانے کا حکم فرمایا اللہ ہم سب کو ظلم سے بچا کر عدل و انصاف اپنانے اور دوسروں کے ظلم سے محفوظ فرمائے۔ آمین